
सत्यमेव जयते 


महाराष्ट्र शासन राजपत्र 
असाधारण भाग एक - नाशिक विभागीय पुरवणी 


वर्ष - ५, अंक - ४ ] 


गुरुवार , मे १२ , २०१६ / वैशाख २२ , शके १९३८ 


[ पृष्ठे २ 


असाधारण क्रमांक ४ 


प्राधिकृत प्रकाशन 


जिल्हाधिकारी यांजकडून 


प्रपत्र “ क ” 


पदसिद्ध विशेष कार्यकारी अधिकारी यांच्या नेमणुका 
संदर्भ : शासन निर्णय क्रमांक विकाअ -१११५/ प्र.क्र . ८८/ ५ , दिनांक ३१ डिसेंबर २०१५. 


क्रमांक डीसी/कार्या/९ - क/ ५२७/ २०१६. - संदर्भाधिन शासन निर्णयाद्वारे प्रदान करण्यात आलेल्या अधिकारांचा वापर करून मी , अनिल कवडे, 
जिल्हाधिकारी, अहमदनगर, जिल्हा अहमदनगर सोबतच्या अनुसूचीमध्ये विनिर्दिष्ट केलेल्या व्यक्तींची पदसिद्ध विशेष कार्यकारी अधिकारी म्हणून नियुक्ती 
करीत आहे. ही नियुक्ती सामान्यतः हा निर्णय निर्गमित केल्याचे तारखेपासून ५ वर्षे कालावधीसाठी राहील व त्यानंतर ती आपोआप संपुष्टात येईल . सदर 
नियुक्तीच्या कालावधीत त्यांनी कोणतीही नियमबाह्य कृती केल्यास किंवा त्यांचेविरुद्ध गुन्ह्याची नोंद आढळल्यास , त्यांना कोणत्याही न्यायालयाने नादार 
( bankrupt ) जाहीर केले असल्यास , त्याचप्रमाणे कोणत्याही कारणाशिवायसुद्धा, कोणतीही पूर्वसूचना न देता त्यांची नियुक्ती मुदतपूर्व रद्द करण्यात 
येईल. पदसिद्ध विशेष कार्यकारी अधिकाऱ्यांना मोहोर उमटविण्यासाठी शिक्का नजिकच्या तहसील कार्यालयाकडून उपलब्ध करून घ्यावा. तसेच 
साक्षांकित केलेबाबतची माहिती एका नोंदवहीत न चुकता नमूद करावी व ज्या वेळेस या नोंदवहीची अवलोकनासाठी पोलीस अधीक्षक / जिल्हाधिकारी 
यांचेकडून मागणी केली जाईल त्यावेळी ती तत्काळ उपलब्ध करून देण्यात यावी . 


२ . पदसिद्ध विशेष कार्यकारी अधिकारी पुढे उल्लेख केलेली कर्तव्य पार पाडण्यास सक्षम राहतील : 

( एक ) साक्षांकनाचे काम .- विशेष कार्यकारी अधिकारी हे केवळ “ साक्षांकनाचे काम करतील . मूळ कागदपत्रे प्रत्यक्ष पाहिल्याशिवाय त्यांनी 
साक्षांकन करू नये . रबरी शिक्क्यासह मूळ कागदपत्रांपेक्षा वेगळी माहिती नमूद असलेल्या कागदपत्रांवर विशेष कार्यकारी अधिकारी यांनी साक्षांकन करू 
नये . वेगळी माहिती असलेल्या कागदपत्रांवर जर “ सत्यप्रत” म्हणून साक्षांकन केल्यास त्यामुळे होणाऱ्या सर्व प्रकारच्या परिणामांकरिता “विशेष कार्यकारी 
अधिकारी” म्हणून साक्षांकन करणारी व्यक्ती जबाबदार राहील . अशी घटना उघडकीस आल्यास त्या व्यक्तीचीविशेष कार्यकारी अधिकारी म्हणून 
करण्यात आलेली नियुक्ती रद्द करण्यात येईल व तो / ती विशेष कार्यकारी अधिकारी म्हणून पुनर्नियुक्तीस अपात्र असेल . 

३. विशेष कार्यकारी अधिकारी यांना मार्गदर्शक सूचना : 

(एक ) विशेष कार्यकारी अधिकारी म्हणून केलेली नियुक्ती “मानसेवी " असल्यामुळे, विशेष कार्यकारी अधिकारी यांना कोणतेही मानधन/ वेतन/ भत्ते 
अनुज्ञेय असणार नाहीत . 


महाराष्ट्र शासन राजपत्र, असाधारण भाग एक - नाशिक विभागीय पुरवणी, मे १२ , २०१६ / वैशाख २२, शके १९३८ 


( दोन ) विशेष कार्यकारी अधिकारी म्हणून नियुक्त झालेल्या व्यक्तींनी त्यांच्या घरावर / दुकानावर/ कार्यालयावर स्वतःच्या नावासह “विशेष 
कार्यकारी अधिकारी ” असा फलक लावावा . तथापि , त्यांनी त्यांच्या कुठल्याही वाहनांवर “विशेष कार्यकारी अधिकारी ” असा उल्लेख करू नये. तसेच 
त्यांच्या नियुक्तीचा कालावधी संपुष्टात आल्यावर लागलीच त्यांनी सदर फलक काढावेत . 

( तीन ) विशेष कार्यकारी अधिकारी म्हणून नियुक्त झालेल्या व्यक्तींनी “ ओळख परेड " तसेच “ मृत्यूपूर्व जबानी " यासाठी उपस्थित राहू नये. 
( चार ) विशेष कार्यकारी अधिकारी यांनी “ उत्पन्न प्रमाणपत्र ” देऊ नये. 

( पाच) नियुक्तीचा कालावधी संपुष्टात आल्यानंतर विशेष कार्यकारी अधिकारी यांनी साक्षांकनाचे काम करू नये व सर्व साहित्य जिल्हाधिकारी 
यांचेकडे तत्काळ परत करावे. अन्यथा ते पुनर्नियुक्तीस अपात्र ठरतील. नियुक्ती कालावधी संपुष्टात आल्यानंतर विशेष कार्यकारी अधिकारी यांनी 
साक्षांकन केल्याचेनिषन्न झाल्यास त्यांचेविरुद्ध फसवणुकीचा गुन्हा नोंदविण्यात येईल . 

